

संख्या: 1-2/2018-हिन्दी कक्ष
राष्ट्रीय स्वास्थ्य एवं परिवार कल्याण संस्थान
(हिन्दी कक्ष)

दिनांक : 24 अगस्त, 2018

परिपत्र

विषय: राष्ट्रीय स्वास्थ्य एवं परिवार कल्याण संस्थान में हिन्दी पखवाड़े का आयोजन: 1-15 सितम्बर, 2018

संस्थान के सभी विभागों/अनुभागों को अवगत कराया जाता है कि राजभाषा हिन्दी के प्रोत्साहन एवं प्रयोग को गति प्रदान करने के उद्देश्य से संस्थान में 1-15 सितम्बर, 2018 की अवधि में संस्थान में 'हिन्दी पखवाड़ा' मनाया जाएगा। इस वर्ष हिन्दी पखवाड़े की अवधि में निम्नलिखित गतिविधियाँ आयोजित करने का निर्णय लिया गया है:

(1) अपील: हिन्दी पखवाड़े की पूर्व संध्या पर 31 अगस्त, 2018 को निदेशक महोदय की ओर से हिन्दी पखवाड़े के दौरान स्टाफ सदस्यों द्वारा संस्थान के दैनिक सरकारी कामकाज में राजभाषा हिन्दी का अधिकाधिक प्रयोग सुनिश्चित करने के बारे में एक अपील जारी की जाएगी।

(2) निबन्ध प्रतियोगिता: यह प्रतियोगिता मंगलवार 04 सितम्बर, 2018 को अपराह्न 2.30 बजे से 4.00 बजे तक संस्थान के शिक्षण खण्ड में आयोजित की जाएगी। निबन्ध प्रतियोगिता के निबन्ध के विषय अनुलग्नक में दिए गए हैं।

(3) टिप्पण एवं प्रारूपण एवं हिन्दी भाषा प्रतियोगिता - यह प्रतियोगिता बुद्धवार, 5 सितम्बर, 2018 को अपराह्न 2.30 बजे से 4.00 बजे तक संस्थान के शिक्षण खण्ड में आयोजित कराई जाएगी। टिप्पण एवं प्रारूपण के प्रश्न-पत्र आयोजन स्थल पर ही दिए जाएंगे।

इन प्रतियोगिताओं में भाग लेने के लिए हिन्दी पदों पर कार्यरत कर्मचारियों को छोड़कर अन्य सभी वर्गों के स्टाफ सदस्य (नियमित /संविदा स्टाफ) व संस्थान में अध्ययनरत छात्र भी पात्र होंगे। संस्थान के जो भी प्रतियोगी इन प्रतियोगिताओं में भाग लेने के इच्छुक हों, वे संलग्न फार्म में अपने आवेदन 29 अगस्त, 2018 तक सहायक निदेशक (रा.भा.) को भेज दें अथवा ई मेल द्वारा भी hindicell@nihfw.org पर भी भेज सकते हैं।

(4) वाक्/ वाद-विवाद प्रतियोगिता: इस अवसर पर स्वास्थ्य विषयक वाक् प्रतियोगिता/ वाद-विवाद शुक्रवार 07 सितम्बर, 2018 को 2.30 बजे से 4.00 बजे तक के मध्य आयोजित की जाएगी। वाक्/ वाद विवाद प्रतियोगिता के विषय, कृपया अनुलग्नक में देखें।

(5) हिन्दी श्रुतलेख (डिक्टेशन) प्रतियोगिता: इस अवसर पर संस्थान के केवल बहु कार्यकारी कर्मचारियों (एम.टी.एस./समकक्ष श्रेणी के कर्मचारियों) के लिए सोमवार, 10 सितम्बर, 2018 को अपराह्न 2.30 बजे से 4.00 बजे तक हिन्दी श्रुतलेख (डिक्टेशन) प्रतियोगिता आयोजित की जाएगी।

कृ.प.उ.

'आइए राजभाषा हिन्दी के प्रोत्साहन एवं प्रयोग को अधिकाधिक गति प्रदान करने का संकल्प लें'

(6) लिखित एवं मौखिक प्रश्नोत्तरी (क्विज) प्रतियोगिता: हिन्दी भाषा, नवीनतम सामान्य ज्ञान और स्वास्थ्य विषयक प्रश्नों पर आधारित प्रश्नोत्तरी (क्विज) प्रतियोगिता मंगलवार 11 सितम्बर, 2018 को अपराह्न 3.00 बजे से 4.00 बजे तक आयोजित की जाएगी। चयनित प्रतियोगियों को बुद्धवार, 12 सितम्बर, 2018 को अंतिम चरण की प्रश्नोत्तरी/प्रश्नमंच प्रतियोगिता में शामिल होने के लिए आमंत्रित किया जाएगा।

(7) हिन्दी दिवस का आयोजन: 'शुक्रवार, 14 सितम्बर, 2018 को 2:30 बजे हिन्दी दिवस का आयोजन प्रेक्षागृह/ समिति कक्ष, शिक्षण खण्ड में किया जाएगा। हिन्दी दिवस के अवसर पर निदेशक महोदय द्वारा स्टाफ सदस्यों को संस्थान के दैनिक शासकीय कामकाज में राजभाषा हिन्दी के अधिकाधिक प्रयोग करने के बारे में संबोधित किया जाएगा तथा उपरोक्त गतिविधियों और प्रोत्साहन योजना संबंधी पुरस्कारों का वितरण किया जाएगा।

इस बार यह भी निर्णय लिया गया है कि उपरोक्त प्रतियोगिताओं में पुरस्कारों का दायरा विस्तृत करने के उद्देश्य से भाग लेने वाले एक प्रतिभागी को दो सर्वश्रेष्ठ पुरस्कार की नकद राशि ही प्रदान की जाएगी। अन्य के लिए केवल प्रमाण-पत्र ही दिए जाएंगे। हिन्दी श्रुतलेख (डिक्टेशन) प्रतियोगिता तथा लिखित एवं मौखिक प्रश्नोत्तरी (क्विज) प्रतियोगिता के अतिरिक्त, अन्य सभी प्रतियोगिताएं हिन्दी और अहिन्दी भाषी वर्ग के लिए अलग-अलग आयोजित की जाएंगी तथा निम्नलिखित पुरस्कार प्रदान किए जाएंगे:

प्रथम पुरस्कार (एक) रु.5000/-


द्वितीय पुरस्कार (एक) रु.3000/-

तृतीय पुरस्कार (एक) रु.2000/-

प्रोत्साहन पुरस्कार (दो) रु.1000/-


साथ ही साथ यह निर्णय भी लिया गया है कि यदि किसी प्रतियोगिता के लिए पाँच से कम नामांकन प्राप्त होते हैं तो वह प्रतियोगिता निरस्त भी की जा सकती है। इसलिए, संस्थान के सभी कर्मियों (नियमित /संविदा) व संस्थान के अध्ययनरत विद्यार्थियों से अनुरोध है कि वे इन प्रतियोगिताओं में बढ़-चढ़कर शामिल हों तथा अपने नामांकन हिन्दी कक्ष को यथासमय भेज दें।

यह परिपत्र निदेशक महोदय की अनुमति से जारी किया जाता है।


(अनिल कुमार)
उप-निदेशक (प्रशा.)

प्रतिलिपि प्रेषित:

1. संस्थान के सभी विभागाध्यक्ष/अनुभागाध्यक्ष/नोडल अधिकारी, सभी परियोजनाएं -कृपया इसे अपने अधीन कार्यरत सभी स्टाफ सदस्यों की सूचना में लाने का कष्ट करें तथा उन्हें प्रोत्साहित भी करें।
2. संस्थान की राजभाषा कार्यान्वयन समिति के सभी सदस्य
3. डीन के वरिष्ठ वैयक्तिक सहायक
4. निदेशक के वरिष्ठ वैयक्तिक सहायक
5. उप-निदेशक (प्रशा.) के वैयक्तिक सहायक
6. प्रभारी कंप्यूटर केन्द्र को इस अनुरोध के साथ प्रेषित है कि इस परिपत्र को संस्थान की वेबसाइट पर भी अपलोड कर दें।
7. सूचना पट्ट।


Mr. Harar

हिन्दी पखवाड़ा -2018

1. निबंध प्रतियोगिता हेतु निर्धारित विषय

हिन्दी भाषी

क. बढ़ता प्लास्टिक प्रदूषण और चुनौतियाँ

शब्द सीमा 1000 शब्द

समय सीमा 90 मिनट

अहिन्दी भाषी

ख. बच्चों में कुपोषण की समस्या

शब्द सीमा 800 शब्द

समय सीमा 90 मिनट

2. वाक् प्रतियोगिता हेतु प्रस्तावित विषय

समय सीमा 04 मिनट

- प्रतियोगी को विषय की पर्ची आयोजन स्थल पर दी जाएगी।
- विषय-वस्तु, प्रस्तुति एवं समय पालन पर विशेष ध्यान दिया जाएगा।

3. लिखित प्रश्नोत्तरी प्रतियोगिता

- प्रश्न पत्र में स्वास्थ्य विज्ञान, विज्ञान, भाषा ज्ञान, नवीनतम सामान्य ज्ञान पर आधारित वस्तुनिष्ठ प्रश्न शामिल होंगे।
- प्रश्नों की संख्या 100 तथा समय सीमा 60 मिनट होगी।
- सफल प्रतियोगियों के साथ एक मौखिक प्रश्न मंच होगा, जिसमें अलग-अलग प्रश्नों के क्रमवार उत्तर देने होंगे।

